

سرليکونه يا فهرست:

لومړۍ: دارواح بنادي شهيدې ستارې اخکزی لنډه پيژندنه.

دوهم: وير نه (مرثيه).

درېم: د شهيدې ستارې اخکزی د ژوند ځانگړنې.

څلورم: د ځينو رسا نيو نظرونه د ستارې په باب.

پنځم: د احمدشاه بابا د علمي ادبي ټولني د خواشني پيغام.

## د ارواح بنادي شهيدې ستارې اخکزی لنډه پيژندنه



شهيدې ستارې اخکزی، محمدعلم بخرکی و عبدالکریم اخکزی برادران مرحومه

-

د ننگيالی بخرکی ليکنه،

په ډير خواشنى سره مو خبر تر لاسه كړ، چې ستاره اڅكزى د طالبانو له خوا د اپريل پر دولسمه نيټه ديكشني په ورځ دڅلورو بجو په شاه وخوا كې، په غيري افغاني ، غيري اسلامي او بزدلانه توگه شهيد كړل سوه ((روح دې بناد وي)).

ستاره اڅكزى چې د كندهار د بي بي هوا په كوڅه كې (دلرگو گنج ته څيرمه) په مشهوره سيمه كې په ۱۳۳۱ هـ ش كال كې په يوه منوره كورنۍ كې سترگې روڼې كړي وې. دلور سياسي شخصيت ، چې د سقاو وه واكدارۍ ته يې په كندهار كې د پاي ټكي كينود او دوينوز لميانو ستر مبارز ، چې د ډيمو كراسۍ په خاطر پنځه (۵) كاله بند كات كړى ؤ. د مرحوم حاجي محمد انور خان اڅكزي لور او د محمد علم بڅر كې كشره خور وه. ستاره لا وړو كې وه چې كورنۍ يې د بي بي هوا څخه وپنځمي ناحې يعنې د (منزل باغ) جادې ته په كډه را نقل سوه ، چې لومړۍ زده كړې يې . په زرغونه ليسه كې تر دولسمې ټولگۍ پورې د بگلوريا تر حده وكړې ، او بيا يې د كانكور تر ازمويني ورسته ، د ژبو او ادبياتو په برخه كې د تاريخ او جغرافيايې څانگه په ډير برياليتوب سره سرته ورسول ، او په همدغه څانگه كې د بنوونكي په توگه دنده تر سره كوله. وروسته تر هغه په كندهار كې د عينو د ليسي د مديرې په توگه يا دمشري په توگه يې خپله دنده په ډير برياليتوب تر سره كړل . او بيا دهغه څخه ورسته د كندهار په لوړ رتبه مامورينو كې د ميرمنو د ټولني درئيسې په توگه يې دنده تر سره كړه ، چې تر ۱۳۵۷ هـ ش پورې د ميرمنو د ټولني مشروه ، خوڅه وخت چې په ۱۳۵۷ هـ ش كال كې د ثور دمياشتې اړودور را منځته سو او حكومت په يوه گوند او يوه ايډيالوژي پورې وتړل سو نو يې ددې پر ځاى يوه گوندي بنځه په كار وگومارل . چې ددې څخه ورسته ستاره اڅكزى د كندهار څخه د كابل پر لوري ولاړه او هم هلته د كابل په (عائشه دراني) ليسه كې د بنوونكي په توگه خپله دنده پيل كړه ، تر هغه ورسته په (امينه فدوي ليسه كې په كار وگومارل سوه) په ۱۹۸۹ م كال كې د پاكستان او بيا د جرمني

پر لور مهاجره سوه . په جرمني کې هم په ځينو برخو کې دکار دلاسته را وړلو په خاطر ځيني زده کړي تر سره کړي ، لکه دگلانو سمبالول او ډيکوريشن ، غونچه کول او خپله دجرمني ژبه زده کول .

شهيدی ستاري اڅکزی برسره پر دې چې لور تحصیلات يې تر سره کړي وه او زموږ ودې غريبي ټولني ته يې ډير خدمتونه کړي وه او ديوه لور شخصيت ارزښت يې درلود په ځينو ژبو باندې هم بلديت درلود. لکه : پښتو ، فارسي ، جرمني ، انگليسي ژبو باندې پو هيدل . او لوستل يې په کښي کولای سواى .

ستاري اڅکزی په جرمني کې ديوه ښوونيز شخصيت ښاغلي ډاکټر درويزه اڅکزي سره واده وکړ او ښاغلی درويزه اڅکزی چې دثور تر انقلاب وړاندې جرمني ته تللی وو ، او هغه د کيميا په برخه کې خپلي لوري زده کړي د(پي اچ ډي)يا ډاکټری تر کچې تر سره کړي وې ، دهغه سره يې گډژوند راپيل کړ. خوبيا څه وخت چې افغانستان ته يوه نسبي سوله راغله او دخلکو اميدواري دسولي وخوا ته پيره سوه او په هيواد کې قانون نافذ سو نو دښاغلي ډاکټر درويزه په سلاح او مشوره وهيواد ته دخدمت په خاطر يې دغرب او جرمني ښي او ښادې پريښودې او هيواد ته را ستانه سوه ، هغوی ددولت رسمي کورونه قبول نه کړه او خپله سرمايه يې په خپلو نړيدلو کورونو ولگول او هلته يې دځان دپاره ټاټوبي جوړ کړ. چې په نتيجه کې ډاکټر درويزه دکندهار دپو هنتون داستاد په توگه دنده پيل کړ او خپله مرحومي ستاري دولسونو په منځ کې ځان کانديد کړ او خلکو هم دهغه داستعداد په خاطر دباور رايه ور کړه او په يوه ښه اکثریت سره هغه دکندهار وولايټي شورا ته کانديد او وټاکل سوه . چې بيا ورسته په همدغه شورا کې دمنشي په توگه يې هم دنده تر سره کړې ده .چې دهيواد دښمنانو له خو په پيره ناځوان مردانه او غيري افغاني او اسلامي توگه داپريل دمياشتي پر (۱۲) نيټه ددو کسانو طالبانو په وسيله شهيده

کړل سوه او تروريسټ طالبان په تينسته بريالي سوه. او ديوه موټر سايکل په وسيله يې فرار وکړ. که څه هم دافغانستان ټولنه يوه جنگ خپلې ټولنه ده، دسواد کچه په دې ټولنه کې لږ ده؛ په ډيره بيا دلورو زده کړو په برخه کې، په ځانگړې توگه بيا دبنځو په طبقه کې. زموږ دبنمن مور ته علمي کدرونه نه را پريزوي او دهغه وخت څخه چې زموږ په هيواد کې جنگ روان دی، دبنمن ټول عمر دغه هڅه کړې ده چې زموږ علمي او پوهه کسان دبنوونکوڅخه نيولې بيا تر بنونيزو مرکزونو او علمي مؤسيسو پورې ئې هميشه په نښه کړي دي او دمنځه يې وړي دي.

## ويرنه (مرثيه)

کندهار ژرې گيله مند دی نن د خپلو بچو

دا دپردو په لمسون وژني خپل دپت سرونه

امن يې نسته گريوان څيري دبل په لمسون

ځيني را وزي فراريزي دعزت کورونه

کند هار ژارې گيله مند دی نن دخپل او پردو

چې دغيرت خبري ولاړې دازموږ د مغزو

څپې سوي غلي دهلمند او ار غنډاب د موجو

څنگه را تيرسود بنمن زموږ تر کورو

کندهار ژارې گيله مند دی نن د خپلو بچو

ها! دنیکه مناجات څه سوه ها د بيت خوبونه

ها داڅک تر سترگوتوی سوي اوبنکې پاس رودونه

او بنکي به ځنگه پا کوی دا دبایا د ستر گو

کند هار ژاري ځيني ولاړه دا دوخت ستاره

د محکي خیال دآسمانو دکهکشان ستاره

توله نړی ورته حیرانه ده کوی ننداره

پریشتو پورته کره آسمان ته دادوخت پینتنه

کندهار ژاري گيله مند دی دا دخپل او پردو

په نخبه ولي د خپل نيکه اودبابا کورونه

دخپل غیرت نومونه ، د شهامت خوبونه

گيله پر خای ده د خيبر او آبا سيند د رو

په چيغو ، چيغو ورته ژاري ارغنداب او هلمند

دا دامو څه تر اټکه دی تـول پینتون گيله مند

په زړه زخمي ، په ژر ژاري هم بارک هم مومند

د شهادت په مرگ تهديد سوه نوم يي دی عزتمند

کندهار ژاري گيله مند دی نن دخپل اوپردو

چي پر عجزويي لاس برسي اوروي پر مرمی

غیرت يي خرڅ کی دپړديو هیوادو په پیسو

نه سته پینتونه نن همت د لراو بر پینتنو

کندهار ژاري گيله مند دی نن دخپل اوپردو

دا دپردو په لمسون وژني داد سرکسان مو

په نخښه کړي د بنمن ها د نظر کسان مو  
داڅکزی ستاري په شان بهتر کسان مو

## د شهیدي ستاري اڅکزی د ژوند ځانگړني

ستاره اڅکزی چې په یوه روښانفکره کورنۍ کې دې دنیا ته راغلي وه ، پلار یې حاجي محمد انور خان اڅکزی د ډیموکراسۍ دلاري پلوی او په ټولنیز لحاظ یو خان ؤ ، چې دخپل وخت په مروجو علومو ملي او نړیوالو ژبو پوهیده . هغه په پښتو ، فارسي ، اردو ژبو باندې په بشپړه توګه لیک لوست کولای سو ؛ خو په انگلیسي او عربي هم څه ناڅه پوهیده . هغه په کندهار کې دخپلو زړه ورو قومي پښتنو ملي مبارزینو په مرسته دانگریزانو ورستي لاس پوڅي ( حبيب الله مشهور دسقاو په زوی ) ته ماته ورکړه او کندهار یې دسقاو دظلمه وژغوری ، خو پسله هغه چې په کابل کې یو مرکزي حکومت ځای پر ځای سو ؛ نو دکابل دحکومت په غوښتنه حاجي محمد انور خان اڅکزی یې دګلیستان کاریزه څخه یعنی دډیورنډ دناپیژندل سوي سيمي څخه دافغانستان خدمت ته راوبللی اودفرقه مشرملکي رتبه یې ورکړه ددوخاني کاریز او ماشک کلا یې هم ورپه نامه کړه . او همدغسې په افغانستان کې خپل سیاسي او ټولنیز ژوند را پیل کړ . بیا یې په افغانستان کې دډیمو کراسۍ بیرغ دپیروزی وڅنډي ته ورساوه . هغه دښووني اوروزني سره په بشپړه توګه مینه درلودله ، نو ځکه یې په کورنۍ کې دښووني او روزني بهیر ته مخه کړه او په خپله کورنۍ کې دنارینو او ښځو دپاره دزده کړي شرایط برابر کړه ، که څه هم په هغه وخت کې په کندهار کې هیچا هم دا جرعت نه سو کولای چې په خپلو ښځو کې دزده کړي وکړي او هغه یې په لڅ مخ وښوونځی ته روان کړي . په هغه وخت کې دا یو نوی کار وو او قرباني یې غوښته خو حاجي محمد انور خان چې په فقه او مروجو علومو پوهیده نو یې قوم او خلکو ته په دې باب پوره ډاډګیرنه ورکړه . اودکندهار نوري کورنۍ یې هم ودې ته را

وهڻولي چي په خپلو ورو ماشومانو با ندي زده کړي وکړي ، نوموړی کا رکه څه هم يو ستو نزمند کار وو ، خو نا ممکن نه ؤ . که څه هم يو لړ قومي مشرانو د حاجي محمد انور خان نوموړی عمل په کلکه سره وغنده ، خو حاجي محمد انور خان هغوی ته قناعت ورکړ. او نن ورځ د حاجي محمد انور خان د مبارزو دبرکته دهغه پاته ټوله کورنۍ دبشپړه سواد اوز ده کړي خاوندان دي . د حاجي محمد انور خان دکورنۍ ټوله غړي نراو بنځي دلورو زده کړو لرونکي دي . او هر غړی ددې کورنۍ دهيواد په چو پړ کي بوخت دی ، دې هيواد ته يې دخپل وس او توان سره خدمت هم کړی دی. چي په اينده نسلو نو کي به يې هم وکړي . چي دهمدغه هيواد پالي رو حي په مينه ستاره اڅکزی چي په المان کي هويت هم څر گند ؤ ، او بڼه ژوند او کار يې درلود ، خو څه وخت چي په هيواد کي وخت غنيمت وليد، نو يې پريکړه وکړه چي دالمان يا جر مني تر بڼواو بساديو تير او دهيواد چوپړ ته يې ځان چمتو کړ . او ځان يې دخلکو په منځ کي کاندید کړ او خلکو او قوم هم دهغه دپوهي او کورني بڼواړيکو پر بنسټ هغه ته رايه ورکړه. او هغه په دې خو شحاله وه چي هغه دخپلو خلکو دپاره خدمت کوي. او په دې لاره کي ځان بريالی هم گانه ، که څه هم هغه زمور کورته را غلي وه او ما ورته وويل : چي په هيواد کي جنگ دی او هغه کسان چي فعلاً په هيواد کي او سيزي هغه پر دو برخو ويشل کيږي .

لو مری عوام خلک دوهم جنگي ډلي

لو مری عوام خلک: هغه ډلي دي چي هيڅ توان او طاقت نه لري ، بي واکه دي او هغه عوام ولس ؛ستا په شان خدمتگاران دخارجي داړه مارانو څخه نه سي ساتلای او ته هم ځان نه سي ساتلای .

دوهمه ډله: چي دخارجي هيوادو په مرسته اود خارجي هيوادو په توانمدي په هيواد کي وړانۍ او بيرانۍ کوي هغه نه خپل صلاحيت لري او نه په خپل سر نوښت پو هيري ، هغوی دپړديو په دستور کار کوي

او د هیواد خدمت گاران هغوی ته دسترگو اغزي غوندي معلو ميري ، خو ستاري اڅکزی پر بي صلا حيته خلکو ډيره تکيه او حساب کاوه . دبله پلوه ستاره اڅکزی په خپل ځاني ځانگړنو کي ، يوه غښتلي ، هیواد پاله ، پوه او دخپلو گټو څخه تيره زړه وړه بنځه وه او دهغه په وینه کي غښتل توب داسي را نغښتی و: لکه دهغه ډپلار او نيکنو په وینه کي چي ملي احساس را نغښتی وو . نو هغه دټولنيزو شرايطو پر بنسټ د هیواد گټو ته هميشه دلو مري توب حق وړ کاوه ، چي په همدغه لاره کي هم شهیده سوه او دشهادت لوړه مرتبه يي هم وگټل . (( روح دي بناد وي )) ستاره اڅکزی تر هغه ځايه چي زما په یاد ده او زموږ په کورنی کي دهغه ځانگړني ماته را پياديږي هغه دبيري احساس په ځان کي نه وو پاللی او هغه هميشه ديوه ډير غښتلي نارينه په څير فکر کاوه ، په وړ کتوب کي هغه په کوڅه او بازار کي دغښتلي نجلۍ لقب ځانته خپل کړی وو . او هلکان به يي په جنگ کي تښتول او دخپلو حقوقو په خاطر يي دهلکانو سره هم جنگونه کول . خو څه وخت چي ستره سوه او ټولنيز مسؤليتونه ورته متوجه سوه بيا يي نو دښوونځۍ په علمي کنفرا نسونو او علمي غونډو کي ديوه لوړ شخصيت په ډول برخه اخیسته او پر ښوونکو او نورو زده کوونکو گرانه وه او دکتاب سره يي په بشپړه توگه مينه درلودله او دهمدغه ملگري يعني کتاب په مرسته يي خپله تعليمي سطحه او علمي موقف ته ځان ورساوه . هغه ښوونځۍ ته پر بايسکل تلل چي په هغه وخت کي دا يو گران کار و ، خو هغه دا گران کار ځان ته اسانه کړی و. خو بيا هم هغه دژوند دځانگړنو په حساب يوه وتلي پښتنه ميرمن وه او کورنی وياړ په کوي . (روح دي بناد وي)

((دځينو رسنيو نظرونه دشهېدي ستاري په باب )):

## کندهار: د ولایتي شورا غړي ترور سوه

نا معلومو وسله والو د کندهار په ښار کې د دغه ولایت د شورا بنځینه وکیله ووژله. د کندهار د پولیسو چارواکي وایي مېرمن ستاره اڅکزی د یکشنبې په ورځ ماپښین څلور بجې کور ته په لاره کې وه، چې د پر موټر سایکل ناستو وسله والو له خوا په پنځمه ناحیه کې د خپل کور مخته په نښه سوه او پر هغه ځای یې ساه ورکړه. د کندهار د ولایتي شورا رئیس احمدولي کرزی د مېرمن اڅکزی وژنه تائېدوي، خو د هغې د مړینې مسؤلیت یې د چا پر غاړه نه دی اچولی.

مېرمن ستارې اڅکزی په کندهار کې تر وکالت دمخه په المان کې د هجرت ژوند کاوه، چې څو کاله وړاندې له خپل خاوند ډاکټر دروېزه اڅکزي سره کندهار ته را ستنه سوه او د ۲۰۰۵ کال په انتخاباتو کې یې د کندهار ولایتي شورا ته ځان کانديد کړ. آغلي اڅکزی د افغانستان په یوه مشهوره روشنفکره، علمي، فرهنگي او په سیاست پوري تړلي کورنۍ کې زېږېدلې وه.

پنځه څلوېښت کلنه ستاره اڅکزی د دوو اولادونو مور او د وینو زلمیانو د بنسټ اښودونکي محمدانور خان اڅکزي، مشهور ليکوال او سیاستوال ارواښاد محمد علم بڅرکي او د افغانستان د علومو اکاډمۍ د غړي کانديد اکاډمېسن ظاهر افق په کورنۍ پوري یې اړه درلوده.

د کندهار امنیه قومندان مطیع الله قاطع وایي د هغې د قاتلینو د نیولو دپاره یې سیمه کلابند کړې، خو تر اوسه څوک په لاس نه دي ورغلي.

په تېرو کلونو کې د نامعلومو وسله والو په بریدونو کې د کندهار ډېر لوړ پوري نارینه چارواکي ترور سوي، خو د ۲۰۰۸ کال د سپټمبر په میاشت کې د کندهار د بنځینه پولیسو یوه افسره ملالی کاکړ هم د وسله والو په برید کې وژل سوي وه، چې طالبانو یې مسؤلیت پر غاړه اخیستی وو.

همدا راز په ۲۰۰۶ کال د کندهار د ښځو د چارو رئیسې مېرمن عمه جانه هم وژل سوي وه، چې چارواکو یې په تور څو کسان و هم نیول.

د ولایتي شورا یوه غړی په کندهار کې ووژل شوه

12/04/2009



یو افغان چارواکی وایی چې د ولایتي شورا یوه غړینن په کندهار کې ویشتل شوی او وژل شوی ده.

د ولايتي شورا رييس احمد ولي كرزى وايي چي ستاره اچكزى د كار نه د كور په لور روانه وه چي د نا معلومو وسله والو لخوا وويشتل شوه او ووژل شوه.

د طالبانو يوه نطق قارى يوسف احمدى د دى حملې مسوليت په غاړه اخيستي دى.

ستاره اچكزى د بنخو د حقوقو يوه مبارزه وه.

## كندهار: د ستارې اڅكزى د وژني پر ضد مظاهره وسوه

د كندهار په سوونو بناريانو د دغه ولايت د ولايتي شورا د وكيلي ستارې اڅكزى د وژني په غندنه كې مظاهره وكړه او د هغې د وژونكو پر ضد يې شعارونه وركړل. د مظاهري كډونوالو له چارواكو څخه د هغې د قاتلينو د موندلو او هغوى ته سزا وركولو غوښتنه كوله.

دغه مظاهره پر داسې مهال ترسره سوه، چي د كورنيو چارو وزارت پرون د آغلي اڅكزى د قتل په تور د دوو شكمنو كسانو د نيولو خبر وركړ. ستاره اڅكزى تېره يكشنبه د اپرېل پر ۱۲ -مه نېټه له ولايتي شورا څخه خپل كور ته د تگ پر مهال د نامعلومو وسله والو په ډزو ووژل سوه، چي بيا يې د دولت مخالفو طالبانو مسوليت پر غاړه واخيست.

قاري يوسف: د ستاره اڅكزى وژونكي نه دي نيول سوي

دطالبانو وياند قاري محمديوسف احمدي ددولتي ادارې هغه دعوه په كلکه رد كړه چي ويلي يې وو مور د ستاره اڅكزى قاتلان نيولي دي احمدي لراوبر ته په يوه ځانگړي تماس كې د ستاره اڅكزى وژونكي طالبان وبلل او زياته يې كړه چي نوموړي كسان په هغه ورځ خپلخوندي مركزونو ته روغ رمت راورسيدل اوله خپلوملگوسره يوځاى په خدمت لگيا دي .

ددې پوښتنې په جواب كې ددلت لخوا په دې تور نيول كسان هم طالبان دي كه څنگه ؟ هغه د طالبانو نيول كېدل رد كړه او زياته يې كړه دولت غواړي چي په داېول بي اساسه درواغو او ياهم دې دفاع او عامو هيوادوالوپه نيولوسره خپله ناکامي اورسوايې پټه كړي خوڅه چي حقيقت دي هغه اوس ټول هيوادوال اونړيوال دسرپه سترگوووينى . د كندهار په ولايتي شورا كې د خلكو استازي ستاره اڅكزى كار ته د تلو پر مهال د

موترسیکل سپرو وسله والو لخوا په ډزو ووژل سوه چي وروسته يې مسوليت طالبانو پر غاړه واخيست .

دا لومړی ځل نه دی چي وسله وال طالبان پر ولايتي شورا او پر غرو يې مرگوني بريدونه کوي ، طالبانو لومړی ځل پنځه کاله پخوا په افغانستان کي د پارلمان او ولايتي شوراگانو د ټاکنو پر مهال د بريدونو خبرداري ورکړي و .

تر اوسه په پارلمان او ولايتي شوراگانو کي په لسگونو تنه په بېلابېلو پېښو کي وژل سوي دي چي د ځينو مسوليت طالبانو پر غاړه اخستې او پغمان د بورې د فابريکې د پېښي غوندي ځينو نورو چي په هغو کي ملکي وگړو تنه زياته مرگ ژوبله اوښتي مسولين نه دي څرگند سوي .

په دا ډول بريدونو کي تر ټولو وروستی د کندهار پر ولايتي شورا په سپينه ورځ ترسره سو چي لسگونو کسانو ته پکښي د مرگ ژوبلي تر څنگ د ولايتي شورا ودانۍ ته هم سخت زيان واوښت ، ددې پېښي مسوليت هم د اسلامي امارت لخوا ومنل سو .

که څه هم عام ولس د طالبانو د ډول بريدونو سخته غندنه کوي خو له بلي خوا د سيمه ايزو چارواکو زور زياتي ، په عامه توگه اداري فساد او په خاص ډول د بهرنيو ځمکنيو او هوايي ځواکونو لخوا دافغانانو سره د مرستي پر ځای د هغوی پر مقدساتو او ارزښتونو باندي تيري دي ته لاره هواره کړي ده چي د اسلامي امارت طالبان د افغانستان د پلازميني کابل په گډون نورو مهمو ښارونو په منځ کي د ولس په مرسته خپل عمليات په برياليتوب سره تنظيم کړي .

د ستاري اڅکزی د قتل په تور دوه کسه نيول سول

د کورنيو چارو وزارت مقامات خبر ورکوي چي د کندهار د ولايتي شورا د وکيلي ستاري اڅکزی د وژني په تور يې دوه کسه نيولي دي.

د کورنيو چارو له وزارت څخه خپره سوي اعلاميه وايي دغه کسان يې د کندهار په څلرمه ناحيه کي د هغي د قتل په تور نيولي چي د پوليسو له خوا تحقيقات ځني پيل سوي دي.

د طالبانو وياند قاري يوسف احمدي د ستاري اڅکزی د وژني مسوليت پر غاړه اخيستی دی او وايي هغه د دوی د ملگرو له خوا په نښه سوه.

پنځوس کلنه ستاره اڅکزی د کندهار په يوه مشهوره سياسي، علمي او فرهنگي کورني کي زېږېدلې وه، چي د رواني اونۍ په سر کي د اپرېل پر ۱۲ – مه د يکشنبې په ورځ خپل کور ته د تگ پر مهال د نامعلومو وسله والو له خوا ووژل سوه.

آغلي اڅکزی د کندهار د ولايتي شورا په نارينه او ښځينه وکیلانو کي يوازينی وکیل وه چي خپلي زدکړي يې د ليسانس تر کچي کړي وې.

آغلي اڅکزی د کابل پوهنتون د ژبو او ادبياتو له پوهنځي څخه فارغه سوي وه، چي د کورنيو جنگو پر مهال په کاناډا او بيا په المان کي له خپل خاوند ډاکټر دروېزه اڅکزي سره اوسېده.

ستاره اڅکزی او خاوند يې د طالبانو د نظام تر ړنگېدو وروسته افغانستان ته راغلل، چي

خاوند يې د کندهار په پوهنتون کې استادې پیل کړه او دې خپل ځان د کندهار ولایتي شورا ته کاندید کړ.

قاري يوسف: د ستاره اڅکزی وژونکي نه دي نیول سوي

دطالبانو ویاند قاري محمدیوسف احمدي ددولتي ادارې هغه دعوه په کلکه رد کړه چې ویلي یې وو موږ د ستاره اڅکزی قاتلان نیولي دي احمدي لراوېر ته په یوه ځانگړي تماس کې د ستاره اڅکزی وژونکي طالبان وبلل او زیاته یې کړه چې نوموړي کسان په هغه ورځ خپلخوندي مرکزونو ته روغ رمت راورسیدل اوله خپلوملگوسره یوځای په خدمت لگيا دي .

ددې پوښتنې په جواب کې ددلت لخوا په دې تور نیول کسان هم طالبان دي که څنگه ؟ هغه د طالبانو نیول کېدل رد کړه او زیاته یې کړه دولت غواړي چې په دابول بې اساسه درواغواویاهم دې دفاع او عامو هیوادوالوپه نیولوسره خپله ناکامي اورسوايې پټه کړي خوڅه چې حقیقت دي هغه اوس ټول هیوادوال اونړیوال دسرپه سترگوویني . د کندهار په ولایتي شورا کې د خلکو استازې ستاره اڅکزی کار ته د تلو پر مهال د موټرسیکل سپرو وسله والو لخوا په دزو ووژل سوه چې وروسته یې مسولیت طالبانو پر غاړه واخیست .

دا لومړی ځل نه دی چې وسله وال طالبان پر ولایتي شورا او پر غړو یې مرگوني بریدونه کوي ، طالبانو لومړی ځل پنځه کاله پخوا په افغانستان کې د پارلمان او ولایتي شوراگانو د ټاکنو پر مهال د بریدونو خبرداری ورکړی و .

تر اوسه په پارلمان او ولایتي شوراگانو کې په لسگونو تنه په بېلابېلو پېښو کې وژل سوي دي چې د ځینو مسولیت طالبانو پر غاړه اخستی او پغمان د بورې د فابریکې د پېښې غوندي ځینو نورو چې په هغو کې ملکي وگړو تنه زیاته مرگ ژوبله اوښتي مسولین نه دي څرگند سوي .

په دا ډول بریدونو کې تر ټولو وروستی د کندهار پر ولایتي شورا په سپینه ورځ ترسره سو چې لسگونو کسانو ته پکښې د مرگ ژوبلي تر څنگ د ولایتي شورا ودانۍ ته هم سخت زیان واوښت ، ددې پېښې مسولیت هم د اسلامي امارت لخوا ومنل سو .

الحکم لله

انا لله وانا اليه راجعون

دکندهار د ولایتي شورا د غړې او منشي مېرمن ستارې اڅکزی د شهادت له کبله چې جنازه مخکې په کندهار کې خاورو ته سپارل سوې ده، د شهیدي ورور محمد حسن انور اڅکزی، د شهیدي ورېروانه محمد قاهر قادم - زمرې محقق، ننګیالی بڅرکی، عبدالله اڅکزی، روح الله اڅکزی، داود اڅکزی، د شهیدي خوریان ډاکټر جهان شاه میوند، زلمی میوند، نومیالی میوند او پښتونزي میوندتر څنگ د شهیدي زومان انجینیز محمد ظاهر عادل ، رحمت الله نور او

ډاکټر محمد داود اڅکزی دوستانو ته خبر ورکوي، چې د نارينو او بنځو فاتحه د اپرېل پر 19 نېټه د يک شنبې په ورځ د ماپنين د 2 بجو څخه تر 4 بجو پوري د المان د ايسن د ښار د افغانانو په مسجد کي اخیستل کيږي.

نوټ :

دېښوا انټرنېټ پاني ټول کارکونکي او د مشرتابه ډله د افغانستان يوازي لوی کيميا پوه ډاکټر درويزه اڅکزي او دهغه کورنۍ ته په دې وېر کي خپل د خواخوږي ژور مراتب وړندي کوي ، د ارواښادي اڅکزی او دښاغلي درويزه اڅکزي هيواد پالنه او دپښتو او پښتنو په علمي کولو کي ددوی هڅي له هېچ چا پټي ندي . دپښتنو ددغسي وښو کسانو وژنه مور په کلکو ټکو غندو او دا کار دپردوپالو دپښتون وژني دهغه توطيپولری گڼو چي غواړي د پښتون قام ټولي تاريخي او علمي ريښي لمنځه يوسي .

### د ميرمن ستاره اڅکزی د شهادت په ویر د خواخوږی پيغام

د خواخوږی ادبي او کلتوري ټولني مشر ۲۳ / ۱ / ۱۳۸۸ هـ ل | 20:43:00 12-04-2009 م

په ډېري خواشینی سره مو خبر تر لاسه کړ چې د هېواد د پوهني او د بنځو د چارو يو سابقه لرونکي رښتني خدمتگاره، د کندهار د ولايتي شورا غړي ميرمن ستاره اڅکزي د هېواد د دښمنانو لخوا د کندهار په ښار کي شهادت ته ورسیده.

انا لله و انا اليه راجعون

ارواښاده ميرمن اڅکزي چې د کندهار ولايت په يوي منوري، سياسي او فرهنگپالي کورني پوري منسوب، د لوړو زده کړو خاونده هېوادپاله ښوونکي وه. د خواخوږی ادبي او کلتوري ټولنه په داسي حال کي چې د هېواد د دښمنانو دغه ناوړه عمل په کله غندي، د ارواښادي درنی کورني او د هېواد فرهنگپالو ته د خواخوږي مراتب وړاندي کوي او د لوي څښتن تعالی د دربار څخه شهيدې ميرمن اڅکزي ته جنت الفردوس غوښتونکي دي.

روح دي ښاد وي

په درنښت

د خواخوږی ادبي او کلتوري ټولني مشر

الحاج غرزي خواخوږی

يا دونه : دکانا ډا سفير په افغانستان کي دستاري د شهادت مړينه يو لويه ضايع وگڼل او ښا غلي سفير ( ران ها فن ) زياته کړه چې دستاري اڅکزی د شهادت مړينه ، دافغانستان دخلکو دپاره يوه ستره ضايعه ده ، هغه زياته کړه افغانان په داسي حال کي چې په هيواد کي جنگ روان دی او دستاري اڅکزی په څير يوه روښانفکره ښځه ، خو لومړی نه سته خو بيا هم

که وي نو د گوتو په شمار به وي ، بيا که چيري په بهرنيو هيوادو کي وي ، خو هغه بيا دومره دلاوره نه دي چي دهيواد وخدمت ته دي چمتو سي . بسا غلي ران هافن دستاري اڅکزی وتوله کورنی ته دزره له کومي تسليت څر گند کړ .

او همدغسي دکانادا دولتي خپرونو هم په بيلو بيلو څانگو کي دستاري اڅکزی پر مرگ خواشيني څر گنده کړي ده او په کانادا کي دهغه دکورنی غرو ته دخپل تسليت پيغامونه رسولي دي . چي زه هم دکورنی په استازي توب کور ودانی ورته وایم .

دالمان دولتي تلويزنو هم دستاري اڅکزی پر مړينه خپله خواشيني څر گنده کړيده او هغه يې دوخت يوه غښتلي ميرمن وبلل او هغه ته يې دافغاني جر منی دغښتلي توب لقب ور کړ . او هغه يې په څو ساعته پروگرام کي وستايل ، دنوموړي مړينه يې په اوسني وخت کي دافغانانو دپاره يوه ستره ضايعه وگڼل او دستاري اڅکزی دپاته کورنی سره يې خپله همدردي څر گنده کړه .

### داحمد شاه بابا دعلمي - ادبي ټولني دخواشني پيغام

په ډير خواشني سره خبر سو چي ستاره اڅکزی دحاجي محمد انور خان اڅکزي کشره لور داپريل پر ۲ نيټه دیکشنبي په ورځ دڅلورو بجو په شاه وخوا کي دطالبانو له خو په شهادت ورسیده ، ددي غمجنې پيښي په اوریدو سره دټولني ټوله غړي خواشيني سوه او دطالبانو ددغه غړي منطقي ، غړي اسلامي ، غړي افغاني او غړي پښتني عمل په سرته رسولو سره يې يو ځل بيا دا ثابته کړه ، چي طالبان دپاکستان دای اس ای په قومنده دهيواد يوه دښمنه او يوه خرڅه سوي غړي افغاني ډله ده . خو کله چي بيا قاري يوسف احمدي دطالبانو وياند دنوموړي شهيدې دشهادت مسؤليت پر خپله غاړه يعني دطالبانو کار وباله ؛ نو په واقعيت کي نه يوازي زموږ دټولني خلک بلکي دنړی مسلمانان او دافغانستان ټوله خلک ودې بي مسؤليت سياسي ډلي ته نفرين ووايه .

بساغلي قاري صاحب!! په ډيري بي پروايي او په ډيري بي مسؤلتي سر وويل : چي موږ طالبانو دغه بي گناه سياسي ووژل؟؟؟ . بسا غلي قاري يوسف احمدي ته موږ وايو : چي ايا!!! تاسي دافغانستان دټولو خلکو دښمنان يا ست؟؟؟ او که يوازي دهغو کسانو دښمنان يا ست کوم چي ستاسي سره په گرم سنگر کي جنگيري؟؟؟ .

ستاره اڅکزی خو يوه عاجزه او بي سلاح ، غړي نظامي ، هيوادپاله ښوونکي وه ، چي دخلک په منځ کي ځان کانديد او خلکو رايه ورکړه . ستاسي کومه عقیده ده خو په هغه دافغانستان خلک نه پوهيري؟؟؟ خو دومره موږ ويلا سو چي مقدس اسلام خو ديوي مسلمانې پوهې ښځي ، بي دفاع ، لمونځ گزاره، او خلکوته ديوي خدمت گاري ښځي چي هغه هم په هيڅ يوه سازمان او يوي ډلي پوري تړلي نه وه. اودهيوادپالني په رو حيه دالمان دهيواده څخه ستاسو خدمت دپاره درر غلي وه ؛ خودغه ستاسي اسلاميت دکومه ځايه سر چينه اخلي؟؟؟؟ .

دوهم که مور خانونه افغانان بولو! نو دیوه افغان په صفت مور ته دا خپل وجدان دا جازه را کوي، چي مور دي دبل پر نا موس، چي هغه دي په هيڅ سياسي او نظامي ډله کي نه وي؛ او سياسي مقصد دي ونه لري، پريوي بنځي چي هيڅ ددفاع وسيله هم نه لري او تاسي دي په ډيره بزدلانه ډول دوه مسلکي ترورستان ورو ليري او دکور ومخ ته دي په وينو کي ولمبوي! ايا دافغانيت دی؟؟؟ .

دریم : ايا!!! تاته هيچاهم دپښتنو کلتور نه دی دربنولي اياستا پښتنی مور تاته په خانگو کي دپښتنو درس نه دی در زده کړی؟؟ چي يو پښتون هيڅ وخت هم پر بنځي دجبر لاس نه پورته کوي . ايا! تاته په پښتني دود کي دبنځو احترام اودرناوي چاه نه دی در بنسولي؟؟؟ . بناغلی قاري صا حب ته نه دخداي دقهره بيريزي او نه هم دپښتنو په دود بند او واز يي او نه هم دافغانانودتاريخ څخه خبر يي . تاته يوازي اي اس ای ، دقتل دمنلو اود قتل دکول درسونه تر خپل سيوري لاندي در زده کړي دي . اوبس .

داحمد شاه بابا علمي - ادبي ټولنه په داسي حال کي چي دطالبانو دغه غيري اسلامي ، غيري افغاني او غيري پښتني عملونه غندي ؛ دافغانستان وتولو خلکو ته يو حل بيا يادونه کوي چي خپل هيواد دخارجي ير غلگرو ( ناټو) اود پا کستان او نورو هيوادونو دنفوذ څخه وژغوري او په خپل منځ کي سر يو موټي سي اود ملي شخصيتونو يوه دباور ور افغاني ټولنه جوړه کړي او نور دغه کړيدلی ملت دهر ډول ظلم ، تيري اودپرديو دمنگلو څخه خلا ص کړي .

په درناوي